

بِسْمِ اللّٰهِ الرَّحْمٰنِ الرَّحِيْمِ

نکرو نظر

## ڈاکٹر عافیہ صدیقی اور اہلیان پاکستان

ایک اور فرد جرم اس قوم پر عائد ہو گئی۔ ظلم پر خاموشی اور بے حسی کی ایک اور ایف آئی آر قضا و قدر کے پھرے داروں اور تحریر نویسیوں نے درج کر لی۔ کسی کو احساس تک نہیں کہ یہ فرد جرم سزا کے لئے نہ کسی جیوری کی محتاج ہے اور نہ استغاشہ اور صفائی کے وکیلوں کی۔ وہاں حلف اٹھا کر جھوٹ نہیں بولا جاسکتا۔ اُس عدالت کا دستور ہی نرالا ہے۔ ہم زبان گنگ کر دیں گے اور تمہارے ہاتھ اور پاں تمہارے خلاف گواہی دیں گے۔

یوں تو اس فرد جرم کی تین گیل امریکہ کے شہر نیویارک کے جنوبی ڈسٹرکٹ کو روٹ کی جیوری کے اس فیصلے پر ہوئی جس میں پاکستان کی شہریت رکھنے والی ۳۸ سالہ مسلمان، کلمہ گو عافیہ صدیقی کو سات الزامات پر ۸۲ سال قید کی سزا سنادی گئی۔ لیکن اس اجتماعی فرد جرم کا آغاز ۳۰ مارچ ۲۰۰۳ء کو ہوا۔

ایک خاتون اپنے تین معصوم بچوں: سات سالہ محمد احمد، پانچ سالہ مریم اور ایک سالہ سلیمان کے ہمراہ اٹھا لی گئی۔ وہ اس وقت آغا خان ہسپتال میں کام کر رہی تھی اور کراچی میں اپنے کمسن بچوں کے ساتھ زندگی گزار رہی تھی۔ اگلے دن کے اخباروں میں یہ خبر شائع ہوئی۔ وزارتِ داخلہ کے ترجمان نے اس کی تصدیق کر دی لیکن دون بعد حکومت پاکستان اور ایف بی آئی امریکہ بیک زبان ہو کر بولے کہ ہمیں عافیہ کے بارے میں کچھ علم نہیں۔ لیکن اس بیان سے ایک دن پہلے ایک شخص ڈاکٹر عافیہ کی والدہ کے گھر گیا۔ اُس نے موثر سائیکل والا ہیلمٹ پہنا ہوا تھا۔ اُس نے ہیلمٹ نہیں اتنا اور ویسے ہی کھڑے کھڑے ایک بے بس اور مجبور مان کو اتنا کہا: ”اگر اپنی بیٹی اور نواسوں کی زندگی چاہتے ہو تو زبان بند رکھو۔“ اس کے بعد چند دن کالم آتے رہے اور پھر اس قوم پر بے حسی کی خاموشی چھا گئی۔ نہ کسی کی آنکھ سے آنسو ٹکے، نہ

دل سے آنکھی کہ ان تین معموم بچوں کا کیا قصور ہے جن کے پیاروں کو ان کا کچھ احتہا پتہ معلوم نہیں کہ وہ کس حال میں ہیں؟

اس خاتون کے اٹھائے جانے کے تین ماہ بعد ۲۳ جون ۲۰۰۳ء کو نیوز ویک، میں ایک رپورٹ شائع ہوئی کہ ڈاکٹر عافیہ کا القاعدہ کیسا تھا تعلق ہے اور وہ ایف بی آئی کے پاس ہے۔ اگلے سال یعنی ۲۰۰۴ء میں ایف بی آئی کے ڈائریکٹر ابرٹ مرنے ایک پر لیس کانفرنس میں کہا کہ ڈاکٹر عافیہ صدیقی سے پوچھ پکھ کی جا رہی ہے، اس کے بعد ایک طویل خاموشی رہی۔ کچھ آتہ پتہ اس وقت چلا جب پاکستانی معظم بیگ جو برطانوی شہری بھی تھا اور جسے مشرف نے اسلام آباد سے گرفتار کر کے امریکہ کے ہاتھ بیچا تھا، وہ جب برطانوی حکومت کی کوشش سے گوانتماموبے سے رہا ہوا، تو اس نے بتایا کہ جب بگرام جیل میں اس پر تشدد کیا جاتا تھا تو اسے قید خانے میں ایک عورت کے چیخنے چلانے اور مدد کیلئے پکارنے کی صدائیں آتی تھیں اور یوں لگتا تھا کہ اس پر بہت شدید تشدد کیا جا رہا ہو۔ بعد میں دیگر رہا ہونے والے قیدیوں نے بھی اس کی تصدیق کی کہ اس خاتون کو قیدی نمبر ۶۵۰ کے نام سے پکارا جاتا ہے اور کبھی کبھی اسے Grey Lady بھی کہا جاتا ہے۔ انتہی جن کی زبان میں بلیک اس کو کہتے ہیں جس پر جرم ثابت ہو، وائٹ اس کو کہتے ہیں جس پر کوئی جرم ثابت نہ ہو، لیکن گرے میٹکوک کو کہتے ہیں۔

پاکستانی قوم کی یہ کلمہ گویا بیٹی اپنی تین معموم بچوں کے ساتھ لاپتہ تھی اور ہم سب اپنی خواب گاہوں میں اپنے پیارے معموم بچوں کو سینوں سے لپٹائے مزے کی نیند سور ہے تھے۔ لیکن افغانستان میں طالبان کی قید میں ان کے اخلاق سے متاثر ہو کر اسلام کرنے والی برطانوی صحافی خاتون ایوان روڈی نے اس خاتون کا پتہ لگانے کی کوشش کی کہ وہ کون ہے؟ اس پر یہ ظلم کیوں ڈھایا جا رہا ہے؟ وہ ان چار عرب باشندوں سے ملی جو بگرام جیل سے بھاگے تھے۔ انہوں نے خاتون کا حلیہ بھی بتایا اور یہ بھی کہا کہ اس پر اتنا تشدد ہوتا تھا کہ چیزوں کی وجہ سے کئی کئی راتوں سو نہیں سکتے تھے۔ تمام شواہد اکٹھے کرنے کے بعد یہ نو مسلم برطانوی صحافی سراپا احتجاج بن گئی اور فوراً پاکستان آگئی کہ اس خوابیدہ قوم کی غیرت پر سوال کرے۔ اس نے عمران خان کے ساتھ یے جولائی ۲۰۰۸ء کو ایک پر لیس کانفرنس میں بتایا کہ قیدی نمبر ۶۵۰ ڈاکٹر

عافیہ صدیقی ہے اور اس پر مظالم کی وہ داستانیں سنائیں کہ روح کا نپ اُٹھے۔ اسے بدترین جسمانی اور جنسی تشدد کا نشانہ بنایا گیا۔ اس پر پیس کا نفرنس میں برطانوی رکن پارلیمنٹ جارج گیلوے کا بیان بھی پڑھ کر سنایا گیا۔ ایوان روڈی نے کہا میں تو ایک نومسلم ہوں، مجھے اسلام کی حقانیت کا علم ہے۔ میں تو تصور بھی نہیں کر سکتی کہ کوئی مسلمان اپنی بہن کو غیر مسلموں کے حوالے کر دے کہ وہ اسے جسمانی، ذہنی اور جنسی تشدد کا نشانہ بنائیں۔ سولہ کروڑ لوگوں کے مقابلے میں اس ایک مسلمان برطانوی خاتون کی آواز زیادہ گرج دار، زیادہ جذباتی اور زیادہ ایمان افروز تھی۔

اب تک اس خاتون اور تین معصوم بچوں کو امریکیوں کے ہاتھ فروخت کئے ہوئے پانچ سال ہو چکے تھے اور اس قوم کی بے حسی اور خاموشی کو بھی اتنے ہی دن گذر چکے تھے۔ اس پر پیس کا نفرنس کے بعد گیارہ جولائی کو کرنل روڈی نیلسن گرین نے پھر ایک جھوٹ بولا کہ بگرام جیل میں کوئی عورت نہیں ہے۔ ادھر ایوان روڈی شاہد کے ساتھ میدان میں تھی۔ اب ۲۰۰۸ء کو اعلان کیا گیا کہ عافیہ صدیقی کو ۱۴ جولائی کو غزنی میں افغان پولیس نے اس وقت گرفتار کیا جب وہ امریکی سپاہیوں سے ان کی بندوق چھین کر ان پر حملہ کرنے کی کوشش میں رُخی ہو گئی تھی۔ حملہ آور رُخی ہو گئی اور امریکی سپاہیوں کو خراش تک نہ آئی۔

اسے امریکیوں کو قتل کرنے کی کوشش کرنے کے جرم میں امریکہ منتقل کیا گیا اور پھر نیویارک کے جنوبی ڈسٹرکٹ کی عدالت میں مقدمہ چلا، سزا نائبی گئی تو اس کی وکیل اور ترجمان ٹینا فوستر نے اتنا کہا کہ عافیہ کو سزا صرف اور صرف پاکستانی حکومت کی بے حسی، لاپرواہی اور بے احتیاطی کی وجہ سے ہوئی۔ ہمارے اوپر بحثیتِ قوم لگنے والی فری جرم مکمل ہو گئی۔ سب کے اعضا کل اس کے خلاف گواہی دیں گے: جس نے بچا، جس نے جھوٹ بولا، جس کو اس ظلم کا علم تھا اور مجرمانہ خاموشی کا شکار رہا، سب اپنی اپنی فری جرم پر کیا جواب دیں گے۔ یہ معاملہ ان کا اور ان کے اللہ کا ہے !!

لیکن میر اسرشرم سے اس لئے جھلتا ہے کہ میں بھی اس مملکتِ خداداد پاکستان کا شہری ہوں جس کے حکمرانوں میں فلپائن جیسے امریکی امداد پر ملنے والے ملک جتنی بھی غیرت نہیں۔ جس

ملک کا ایک ڈرائیور انجلو وڈی لاکروز عراق جنگ کے شروع میں اغوا ہوا تھا اور اغوا کاروں نے مطالبہ کیا تھا کہ عراق سے اپنی فوجیں واپس بلاو تو فلپائن جو سو سال سے امریکہ کا دست بگر تھا، اُس نے امریکہ کی اس دوستی پر لعنت بھیجتے ہوئے اپنی فوجیں عراق سے واپس بلا لی تھیں اور اس حکومت کے ترجمان نے کہا تھا: ”یہ ایک ڈرائیور نہیں، فلپائن کے ہرجیتے جا گتے انسان کا استعارہ ہے۔“

ہم ان بے حس حکمرانوں کے دور میں بھی زندہ رہے جن سے برطانوی حکومت ایک پاکستان برطانوی شہری مرازا اہر حسین کو پر وزیر مشرف سے چھین کر لے جاتی ہے جسے ایک ٹیکسی ڈرائیور کے قتل میں موت کی سزا ہو چکی ہوتی ہے اور کہتی ہے کہ ہم اپنے شہری کو چھانی نہیں ہونے دیں گے خواہ وہ مسلمان اور پاکستانی کیوں نہ ہو۔

اس قوم کی حالتِ زار کی طرف دیکھتا ہوں تو تحریت ہوتی ہے، جہاں مختاراں مائی کے لئے سرکیں، شہر اور میڈیا سب احتجاج کرتے ہیں اور عافیہ صدیقی پر ساری انسانی حقوق کی ترجمانی کرتی انجمنوں کو چپ لگ جاتی ہے، سانپ سونگھ جاتا ہے۔ آئیے اس فردِ جرم کے بارے میں ذرا جان لیں جو ہم پر لگ چکی۔ اللہ فرماتے ہیں اور حدیثِ قدسی میں درج ہے کہ ”جس نے ایک آزاد مسلمان کو کسی غیر کے ہاتھ بیچا، میں قیامت کے دن خود اس کے خلاف مدعی ہوں گا۔“ (صحیح بخاری: ۲۲۷۰)

پھر بھی ہم یہ سوال کرتے ہیں، ہم پر عذاب کیوں نازل ہوتے ہیں، ہماری حالت کیوں نہیں بدلتی، ہم دربر اور رسوا کیوں ہیں؟ جن قوموں میں ایسے مجرم حکمران دندناتے پھریں، اس طرح کے ظلم پر بے حصی اور خاموشی طاری رہے، ظلم کرنے والوں کے وکیل گلی گلی، محلے میں موجود ہوں اور چاہئے والوں کے گروہ در گروہ بھی، ان کے نقش قدم پر چلنے والوں کو اپنے ووٹوں سے جس ملک کی اکثریت اپنی محبتیوں سے انتدار پر سرفراز کرے، وہاں سے رحمتیں روٹھ جاتیں ہیں اور غنیض و غضب کی صدائیں گونجئے لگتی ہیں۔

(اور یا مقبول جان)